



**РЕПУБЛИКА МАКЕДОНИЈА
ДРЖАВНА ИЗБОРНА КОМИСИЈА
СКОПЈЕ**



Согласно Решението за распишување на избори за членови на советите на општините и советот на градот Скопје и за градоначалници на општините и градоначалник на градот Скопје, бр. 09-2482/1 од 06.08.2017 година донесено од Претседателот на Собранието на Република Македонија, а врз основа на член 31 став (1) и став (2) точката 2 од Изборниот законик („Службен весник на Република Македонија“, бр. 40/06, 136/08, 148/08, 155/08, 163/08, 44/11, 51/11, 54/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16 142/16 и 67/17), Државната изборна комисија на 125-та седница одржана на 07 август 2017 година донесе:

РОКОВНИК

за извршување на изборните дејствија за спроведување на Локалните избори 2017 година за членови на советите на општините и советот на градот Скопје и за градоначалници на општините и за градоначалник на градот Скопје

I. ОДРЖУВАЊЕ НА ИЗБОРИТЕ

I.1 Изборите за членови на советите на општините и советот на градот Скопје и за градоначалници на општините и за градоначалник на градот Скопје (во понатамошниот текст: Локални избори) ќе се одржат на 15 октомври 2017 година.

II. ОРГАНИ И РОКОВИ ЗА СПРОВЕДУВАЊЕ НА ИЗБОРИТЕ

II.1 ДИК во рок од три дена од денот на распишувањето на изборите доставува барање до Министерството за информатичко општество и администрација (во понатамошниот текст: МИОА) за доставување на податоци за вработените во државната и општинската администрација, администрацијата на градот Скопје, како и јавната администрација, систематизирани по општини според адресата на местото на живеење. (член 32 став 1)

најдоцна до 09 август 2017 година:

II.2 МИОА, податоците за вработените во државната и општинската администрација, администрацијата на градот Скопје, како и јавната администрација, ги доставува до ДИК во рок од пет дена од денот на добиеното барање. (член 32 став 2)

најдоцна до 14 август 2017 година

II.3. ДИК во рок од пет дена од денот на добивањето на податоците од МИОА, ги формира општинските изборни комисии (во понатамошниот текст: ОИК) и Изборната комисија на градот Скопје (во понатамошниот текст: ИКГС), односно ги дополнува со нови членови и заменици на место на членовите и замениците на кои по разни основи им престанал мандатот во комисиите. Одлуките со кои се формираат односно дополнуваат ОИК и ИКГС се објавуваат во „Службен весник на Република Македонија“ (член 35 став 1)

најдоцна до 19 август 2017 година

II.4. ДИК во рок од три дена од денот на формирањето на ОИК, ги доставува до ОИК податоците за вработените во државната, општинската администрација, администрацијата на град Скопје и јавната администрација кои имаат живеалиште на територијата за која е надлежна ОИК за преземање на изборни дејствија, заради формирање на избирачките одбори (во понатамошниот текст: ИО) (член 39 став 1)

најдоцна до 22 август 2017 година

II.5. ДИК доставува барање до политичките партии во опозиција, кои на последните избори за пратеници освоиле најмногу гласови и политичките партии на власт, кои на последните избори за пратеници освоиле најмногу гласови, да достават предлозите за членови на ИО и нивните заменици, заради формирање на ИО. (Иако оваа е обврска на ОИК, со цел навремено и еднообразно извршување, истата ќе ја исполни ДИК)

најдоцна до 21 август 2017 година

II.6. Политичките партии во опозиција, кои на последните избори за пратеници освоиле најмногу гласови и политичките партии на власт, кои на последните избори за пратеници освоиле најмногу гласови, предлозите за членови на ИО и нивните заменици ги доставуваат до ОИК во рок од пет дена од денот на добивањето на известувањето. (член 38 став 7 и 8)

најдоцна до 26 август 2017 година

II.7. ОИК во рок од пет дена од денот на добивањето на податоците од ДИК, ги формира ИО (член 39 став 2)

најдоцна до 27 август 2017 година

III. ИЗБИРАЧКИ СПИСОК, ЈАВЕН ПОВИК И ПРИЈАВА ЗА ГЛАСАЊЕ

III.1. ДИК веднаш по распишувањето на изборите, доставува до Министерството за внатрешни работи (во понатамошниот текст: МВР) барање за доставување на податоци за граѓаните, согласно член 43 став 1 и член 45 став 1 и 2 од Изборниот законик.

веднаш по распишувањето на изборите, најдоцна до 07 август 2017 година

III.2. МВР, бараните податоци за граѓаните од член 43 ставовите 1 и 3 и член 45 ставовите 1 и 2 од Изборниот законик, ги доставува до ДИК наредниот ден од денот на распишувањето на изборите, на магнетен медиум, кои задолжително го содржат единствениот матичен број на граѓанинот (ЕМБГ).

наредниот ден по распишувањето на изборите, најдоцна до 08 август 2017 година

III.3. ДИК најдоцна 15 дена од денот на распишувањето на изборите, Избирачкиот список го става на јавен увид во своите подрачни одделенија и месни канцеларии. Јавниот увид трае 20 дена (член 49 став 1 и 4).

Јавниот увид започнува на 21 август 2017 година

Јавниот увид трае до 09 септември 2017 година до 24:00 часот

III.4. Граѓаните барањата за запишување, дополнување или бришење на податоци во Избирачкиот список ги поднесуваат во периодот од 21 август – 09 септември 2017 година

III.5. ДИК по барањата и пријавите на граѓаните е должен да одлучи со решение во рок од 24 часа од денот на приемот на барањето. (член 51 став 1).

III.6. Против решението со кое се одбива барањето, граѓанинот во рок од 24 часа од приемот на решението може да поднесе тужба до Управниот суд по електронски пат. (член 51 став 2).

III.7. По тужба, Управниот суд решава во рок од 24 часа по приемот на тужба и одлуката веднаш му ја доставува на тужителот по електронски пат. (член 51 став 3).

III.8. ДИК во рок од пет дена од денот на завршување на јавниот увид, избирачкиот список го доставува до политичките партии (член 49-а став 1).

најдоцна до 14 септември 2017 година

III.9. Политичките партии во рок од пет дена од денот на приемот на избирачкиот список до ДИК доставуваат барање за запишување, дополнување или бришење на податоци (член 49-а став 2).

најдоцна до 19 септември 2017 година

III.10. ДИК по поднесеното барање одлучува со решение во рок од 3 дена од денот на приемот на барањето. (член 49-а став 3).

III.11. Против решението на ДИК, политичката партија може да се поднесе тужба до Управниот суд во рок од 24 часа од приемот на решението (член 49-а став 4).

III.12. Управниот суд е должен да одлучи во рок од 24 часа од денот на приемот на тужбата (член 49-а став 5).

III.13. Органот надлежен за извршување на санкциите, најдоцна 30 дена пред денот определен за избори доставува податоци за лицата кои се во притвор или се наоѓаат на издржување казна затвор врз основа на евиденцијата што ја води овој орган до ДИК. Податоците се доставуваат на магнетен медиум и задолжително го содржат единствениот матичен број на граѓанинот (ЕМБГ). (член 44).

најдоцна до 14 септември 2017 година

III.14. Избирачкиот список во кој се извршени сите промени кои произлегле од јавниот увид, отпечатен во вид на изводи, ДИК го заклучува најдоцна 15 дена по завршениот јавен увид. (член 52).

најдоцна до 24 септември 2017 година

III.15. ДИК го потпишува заклучениот Избирачки список, односно изводите од Избирачкиот список на кои се гласа, најдоцна 15 дена пред денот на одржување на изборите. (член 31 став 2 точка 31)

најдоцна до 29 септември 2017 година

IV. ПРЕДЛАГАЊЕ НА ЛИСТИ НА КАНДИДАТИ

IV.1. Собирањето на потписи пред овластените лица од ДИК, за предлагање на листа на кандидат за градоначалник на општината односно градот Скопје и листи на кандидати за членови на советот на општината односно градот Скопје од група избирачи, започнува 15-от ден од денот на распишувањето на изборите и трае 15 дена (член 63 став 2).

Рокот за собирање на потписи пред ДИК започнува на 21 август 2017 година

Рокот за собирање на потписи пред ДИК завршува на 4 септември 2017 година во 24:00 часот

IV.2. Листите на кандидати за членови на советот и листата на кандидат за градоначалник на општината, овластените претставници на предлагачите ги доставуваат до ОИК.

Листите на кандидати за членови на советот и листата на кандидат за градоначалник на градот Скопје, овластените претставници на предлагачите ги доставуваат до ИКГС.

Листите на кандидати се доставуваат најдоцна 30 дена пред денот на одржување на изборите (член 66 ставови 3 и 4).

најдоцна до 14 септември 2017 година

IV.3. ОИК односно ИКГС по приемот на листата на кандидат, односно листата на кандидати, утврдува дали истата е поднесена во утврдениот рок и составена во согласност со одредбите на Изборниот законик (член 67 став 1).

Веднаш по приемот на листите односно најдоцна во рок од 48 часа од приемот на листата

IV.4. Ако ОИК односно ИКГС утврди дека листата е поднесена во определениот рок и е составена во согласност со одредбите на Изборниот законик, односно констатираните неправилности или пропусти, подносителите на листата ги отстраниле во законскиот рок поднесената листа ќе ја потврди со решение. (член 67 став 3 Изборниот законик во врска со член 29 од Упатството на ДИК, за начинот и постапката за поднесување, прием и потврдување на кандидатските листи за локални избори, бр. 08-1428/1 од 25.07.2017 година).

Веднаш по приемот на листите односно најдоцна во рок од 48 часа од приемот на листата.

IV.5. Ако ОИК односно ИКГС утврди дека во листата има одделни неправилности, ќе го повика овластениот претставник на подносителот на листата, да ги отстранат неправилностите во рок од 48 часа од приемот на известувањето (член 67 став 2 од Изборниот законик во врска со член 28 од Упатството на ДИК, за начинот и постапката за поднесување, прием и потврдување на кандидатските листи за локални избори, бр. 08-1428/1 од 25.07.2017 година).

Веднаш по приемот на листите односно најдоцна во рок од 48 часа од приемот на известувањето.

IV.6. Ако ОИК односно ИКГС утврди дека листата е поднесена ненавремено, односно по истекот на рокот определен со овој роковник, поднесената листа ќе ја отфрли со решение во рок од 24 часа од приемот на листата.

Ако ОИК односно ИКГС утврди дека констатираните неправилности или пропусти, подносителот на листата не ги отстранил во рокот од 48 часа, поднесената листа ќе ја отфрли со решение најдоцна во рок од 24 часа, сметајќи од истекот на рокот за отстранување на неправилностите. (член 67 став 4 од Изборниот законик во врска со членовите 27 и 30 од Упатството на ДИК, за начинот и постапката за поднесување, прием и потврдување на кандидатските листи за локални избори, бр. 08-1428/1 од 25.07.2017 година).

Во рок од 24 часа од приемот на листата односно во рок од 24 часа од истекот на рокот за отстранување на неправилностите.

IV.7. ОИК по потврдување на листите на кандидати за членови на совет и листите на кандидати за градоначалник ги доставува до ДИК заради утврдување на редоследот во единствената листа на кандидати согласно член 68 ставовите (1) и (2) на Изборниот законик. (член 37 ст. 4 т.1 и 2, чл. 68 ст. 1 и 3 од Изборниот законик во врска со член 32 од Упатството на ДИК, за начинот и постапката за поднесување, прием и потврдување на кандидатските листи за локални избори, бр. 08-1428/1 од 25.07.2017 година)

Веднаш по потврдувањето на листите односно најдоцна до 16 септември 2017 година.

IV.8. Листа на кандидати за членови на совет и листа на кандидат за градоначалник, кои се поднесени од ист подносител добиваат ист реден број во сите општини. Редоследот на кандидати во листата на кандидат, односно редоследот на листите на кандидати ДИК го утврдува со ждрепка и тој број е ист во сите општини, а во општината каде нема да има свој претставник, соодветниот број на подносителот на листата ќе биде изоставен и на негово место ќе биде напишан редниот број на наредниот носител без оставање на празно место. ДИК, за активностите што ќе ги преземе во согласност со Изборниот законик, задолжително претходно ги известува овластените претставници на подносителите на листите. (член 31 ст.(2) т.5а) и 68 од Изборниот законик)

Најдоцна до 17 септември 2017 година ДИК ги известува овластените претставници на подносителите на листите за одржување на ждрепката.

Ждрепката за утврдување на единствена листа на кандидати за членови на советот на општината односно советот на градот Скопје и единствена листа на кандидат за градоначалник на општината односно градот Скопје, ДИК ќе ја одржи на 18 септември 2017 година.

IV.9. ОИК односно ИКГС утврдените единствени листи на кандидати за членови на совет, односно листа на кандидат за градоначалник на општината, ќе ги огласи најдоцна 23 дена пред денот определен за одржување на изборите во сите населени места и на избирачките места во општината односно во градот Скопје. Утврдените листи на кандидати во општините во кои најмалку 20% од граѓаните зборуваат службен јазик различен од македонскиот јазик, се објавуваат покрај на македонски јазик и неговото кирилско писмо и на службениот јазик и писмо што го употребуваат граѓаните во таа општина. (член 69 став 4, 5 и 6)

најдоцна до 21 септември 2017 година

IV.10. Ако некој од кандидатите кои се предложени на потврдената кандидатска листа за избор на член на совет на општината и Градот Скопје умре во периодот од денот на потврдувањето на кандидатските листи, политичката партија односно коалицијата, кои го предложиле тој кандидат, можат на местото на истиот да предложат друг кандидат, а ако е предложен од страна на група на избирачи може наместо него да предложат друг кандидат без собирање на потписи во постапката за кандидирање утврдена со Изборниот законик, најдоцна до 10 дена пред денот на одржувањето на изборите (член 67-а став 1).

најдоцна до 04 октомври 2017 година

IV.11. Кандидатската листа за избор на член на совет на општината и Градот Скопје, заменета со нов кандидат, се објавува на начин утврден со Изборниот законик за објавување на единствената листа во рок од 24 часа од денот на извршената измена на кандидатот на кандидатската листа – (член 67-а став 4).

најдоцна до 05 октомври 2017 година

IV.12. Ако некој од потврдените кандидати на кандидатска листа за избор на член на совет на општината и Градот Скопје умре во период пократок од 10 дена пред денот на одржувањето на изборите, кандидатската листа останува во сила (член 67-а став 5).

IV.13. Ако некој од кандидатите кои се предложени на потврдената кандидатска листа за избор на градоначалник на општината и Градот Скопје умре во периодот од денот на потврдувањето на кандидатските листи, политичката партија односно коалицијата, кои го предложиле тој кандидат, можат на местото на истиот да предложат друг кандидат, а ако е предложен од страна на група на избирачи може наместо него да предложат друг кандидат без собирање на потписи во постапката за кандидирање утврдена со Изборниот законик, најдоцна до 10 дена пред денот на одржувањето на изборите (член 67-б став 1).

најдоцна до 04 октомври 2017 година

IV.14. Кандидатската листа за избор на градоначалник на општината и Градот Скопје заменета со нов кандидат, се објавува на начин утврден со Изборниот законик за објавување на единствената листа во рок од 24 часа од денот на извршената измена на кандидатот на кандидатската листа – (член 67-б став 2).

најдоцна до 05 октомври 2017 година

IV.15. Ако некој од потврдените кандидати на кандидатските листи за избор на градоначалник на општината и Градот Скопје, умре во период пократок од 10 дена пред одржувањето на изборите, замената на кандидатот на кандидатската листа ќе се изврши во постапка пропишана во член 67-б ставовите 1 и 2 од Изборниот законик, а надлежната изборна комисија во соработка со ДИК ќе определи поместување на датумот на одржувањето на изборите за таа општина за 14 дена. (член 67-б став 3).

IV.16. Секој подносител на листа на кандидатите за избор на членови на совет и градоначалник, има право да

определи претставник и негов заменик кои ќе ја следат работата во изборните органи (ДИК, ОИК/ИКГС и ИО) од започнувањето на изборите се до утврдувањето и објавувањето на резултатите. За овластен претставник и негов заменик пред изборните органи, не може да биде лице утврдено за кандидат (член 22 став 1 и 3).

IV.17. Подносителот на листата на претставникот му издава овластување и за тоа ги известува изборните органи најдоцна два дена пред денот на изборите (член 22 став 4).

најдоцна до 12 октомври 2017 година

V. ЗАДОЛЖИТЕЛНА ЕДУКАЦИЈА НА ИЗБОРНИТЕ ОРГАНИ

V.1. ДИК врши задолжителна едукација на членовите на ОИК и им издава уверенија на начин и во рокови пропишани со програмата. (член 31 став 2 точка 7)

V.2. ОИК врши, ја организира и спроведува едукацијата на членовите на ИО според планот и програмата на ДИК и им издава уверенија за завршена обука (член 37 став 2 точка 5)

VI. ИЗБОРНА КАМПАЊА

VI.1. Заради прибирање на средства за финансирање на изборната кампања, политичката партија, коалиција, носителот на независна листа од група избирачи односно лица кои имаат намера да се кандидираат, пред надлежниот орган задолжително обезбедуваат ЕДБ со назнака „за изборна кампања“ и кај носител на платен промет во Република Македонија отвораат трансакциона сметка со назнака „за изборна кампања“ и истите неможе да се користат за друга намена. Субјектите се должни да обезбедат ЕДБ и да отворат трансакциона сметка најдоцна 48 часа по потврдување на листата на кандидат односно листата на кандидати, а најрано 48 часа по распишување на изборите и во тој рок од 48 часа доказот за обезбеден ЕДБ и отворената трансакциона сметка се доставува до надлежната изборна комисија. Трансакциската сметка се затвора во рок од три месеци од денот на објавување на конечните изборни резултати. (член 71 ставови 1, 2 и 10 во врска со член 15 став (2))

Трансакционите сметки можат да се отвораат најрано на 8 август 2017 година (48 часа по распишување на изборите) а најдоцна 48 часа по потврдувањето на листата на кандидат односно листата на кандидати. Сметките се затвараат во рок од 3 месеци по завршување на изборите.

VI.2. Ако политичката партија, коалицијата, носителот на независна листа од група избирачи односно лица кои имаат намера да се кандидираат не обезбедат ЕДБ и не отворат трансакциона сметка во предвидените рокови, потврдената листа на кандидат односно листа на кандидати се отфрла со решение на ОИК односно ИКГС (член 71 став 4).

Веднаш а најдоцна во рок од 48 часа

VI.3. Изборната кампања започнува 20 дена пред денот на изборите и во првиот и вториот круг на гласање не смее да трае 24 часа пред денот на изборите и на денот на изборите (член 69-а).

Изборната кампања започнува на 25 септември 2017 година во 00:00 часот

Изборната кампања во првиот круг завршува на 13 октомври 2017 година во 24:00 часот

Изборната кампања во вториот круг завршува на 27 октомври 2017 година во 24:00 часот

VI.4. Радиодифузерите се должни да го снимаат излезниот сигнал на својата програма од денот на распишување на изборите до нивното завршување, а снимките од целокупната програма да ги чуваат најмалку 30 дена по завршување на изборите. (член 75-ѓ став 1)

Во периодот од 6 август до 15 октомври 2017 година, односно до 29 ноември 2017 година за вториот круг на гласањето радиодифузерите го снимаат излезниот сигнал.

VI.5. На барање од Агенцијата за аудио и аудиовизуелни медиумски услуги (АВМУ), радиодифузерите се должни најдоцна во рок од 48 часа од добивањето на барањето, на Агенцијата да му достават снимки од бараната емитувана програма, како и други податоци поврзани со медиумското покривање на изборите. (член 75-ѓ став (2))

Најдоцна во рок од 48 часа од добивањето на барањето.

VI.6. Од денот на распишување на изборите па се до почеток на изборна кампања, радиодифузерите и печатените медиуми не смеат да емитуваат, односно да објавуваат платено политичко рекламирање, освен огласи и соопштенија за собирање потписи за поддршка на кандидатура на група избирачи. Огласите и соопштенијата треба да содржат само основни податоци - за кого се собираат потписи, на кои места граѓаните можат да го дадат својот потпис и во кој временски период од денот. Тие не смеат да содржат дополнителни податоци за кандидатите. (член 75-д став 1 и 3)

Во периодот од 6 август до 25 септември 2017 година.

VI.7. Од денот на распишување на изборите се до нивното завршување, радиодифузерите, печатените медиуми и електронските медиуми (интернет порталите) не смеат да емитуваат, односно да објавуваат реклами финансирани од Буџетот на Република Македонија, од буџетите на општините и на градот Скопје и на сите други лица на кои со закон им е доверено вршење јавни овластувања. (член 75-д став 4)

Во периодот од 6 август до завршување на изборите.

VI.8. Радиодифузерите, печатените медиуми и електронските медиуми (интернет порталите) се должни во рок од пет дена од денот на распишувањето на изборите да утврдат ценовници за платено политичко рекламирање на учесниците во изборниот процес. Ценовниците не смеат да се менуваат во текот на изборната кампања (член 75-ѓ став 3 и 6)

најдоцна до 11 август 2017 година

VI.9. Во периодот од утврдување на ценовниците до започнување на изборната кампања, радиодифузерите, печатените медиуми и електронските медиуми (интернет порталите) се должни најмалку двапати јавно да ги објават ценовниците на своите програми, односно во своите изданија. (член 75-ѓ став 4)

Во периодот од 11 август до 25 септември 2017 година.

VI.10. Печатените медиуми и електронските медиуми (интернет порталите) се должни ценовниците да ги достават до ДИК, Државниот завод за ревизија (ДЗР) и Државната комисија за спречување на корупцијата (ДКСК) во рок од пет дена од денот на распишувањето на изборите, а радиодифузерите да ги достават до АВМУ, ДИК, ДЗР и ДКСК во рок од пет дена од денот на распишувањето на изборите. (член 75-ѓ став 5)

најдоцна до 11 август 2017 година

VI.11. АВМУ е должна од денот на распишување на изборите да доставува седмични извештаи до ДИК, а за време на изборната кампања дневни извештаи и истите ги објавува на веб страната на Агенцијата. (член 76-в став 2)

VI.12. Општините во Република Македонија, градот Скопје и правните лица кои стопанисуваат со рекламните паноа и билборди се должни во рок од 5 дена од денот на распишување на изборите јавно да ги објават локациите и цените за закуп на рекламните паноа и билборди. Цената не смее да се менува за време на изборниот процес и истата не смее да биде поголема од просечната цена за закуп пресметана во последните 3 месеци пред денот на распишување на изборите. (член 78-а став 4)

најдоцна до 11 август 2017 година:

VI.13. Општините во Република Македонија, градот Скопје и правните лица кои стопанисуваат со рекламните паноа и билборди се должни локациите кои се нудат за политичко рекламирање да ги распоредат согласно критериумите од член 78-а став 3 од Изборниот законик, по пат на ждрепка. Ждрепката ја спроведува ДИК (член 78-а став 5 и 6)

ДИК ја спроведува ждрепката најдоцна до 15 септември 2017 година

VI.14. Резултати од испитувањата на јавното мислење поврзани со учесниците во изборниот процес се објавуваат најдоцна пет дена пред денот определен за одржување на изборите. (член 77 став 1)

најдоцна до 09 октомври 2017 година до 24:00 часот

VI.15. Општината и градот Скопје се должни да ги објават условите за добивање право за користење на местата за истакнување изборни плакати, најдоцна 50 дена пред одржувањето на изборите. (член 78 став 5)

најдоцна до 25 август 2017 година

VII. ФИНАНСИСКИ ИЗВЕШТАИ

VII.1. Учесникот во изборната кампања е должен 11-тиот ден од денот на изборната кампања да поднесе финансиски извештај со спецификација на трошоците за приходите и расходите на жиро – сметката за изборна кампања од денот на нејзиното отварање до крајот на десеттиот ден од изборната кампања. (член 84-б став 1)

најдоцна до 05 октомври 2017 година

VII.2. Учесникот во изборната кампања е должен еден ден по завршување на изборната кампања да поднесе финансиски извештај со спецификација на трошоците за приходите и расходите на жиро – сметката за изборна кампања за втората половина од изборната кампања. Извештаите се поднесуваат до ДИК, ДЗР и до ДКСК, кои се должни да ги објават на своите веб страници. Извештаите кои што политичките субјекти ги доставуваат се должни да ги објават и на своите веб страници. (член 84-б став (3), (6) и 7))

најдоцна до 14 октомври 2017 година

VII.3. Учесникот во изборната кампања е должен веднаш, а најдоцна во рок од 30 дена од денот на затворање на трансакциската сметка да поднесе вкупен финансиски извештај за изборната кампања. Финансискиот извештај се поднесува до ДИК, ДЗР, ДКСК и Собранието на Република Македонија. Финансискиот извештај, ДИК, ДЗР и ДКСК јавно ги објавуваат на своите веб страни. (член 85 став 1,3,4)

VII.4. Радиодифузерите и печатените медиуми во Република Македонија се должни, најдоцна 15 дена по денот на завршување на изборната кампања, да поднесат извештај за рекламниот простор искористен од секој од учесниците во изборната кампања и средствата кои се платени или се побаруваат по таа основа. Извештајот се поднесува до ДИК, ДЗР и до ДКСК, кои се должни да го објават на своите интернет страници. (член 85-а)

за првиот круг најдоцна до 29 октомври 2017 година

за вториот круг најдоцна до 12 ноември 2017 година

VIII. ОПИСИ НА ИЗБИРАЧКИ МЕСТА

VIII.1. ДИК најдоцна 30 дена пред денот определен за избори ќе ги објави описите на избирачките места по општини утврдени со Изборниот законик (член 177).

најдоцна до 14 септември 2017 година

VIII.2. Промена на описот на избирачкото место се врши при промена на имињата за улиците, односно куќните броеви и доколку се зголемува бројот на избирачите или просторната оддалеченост за определено избирачко место. ДИК донесува решение со кое ја утврдува промената на описот на избирачкото место. Промена на описите на избирачките места може да се врши најдоцна 30 дена пред денот определен за изборите. (член 169)

најдоцна до 14 септември 2017 година

VIII.3. ОИК односно ИКГС најдоцна 15 дена пред денот определен за одржување на изборите ќе ги објави на видно место описите на избирачките места кои се определени за гласање со назначување од кое подрачје избирачите ќе гласаат на одделно избирачко место (член 170 став 1 и 2)

најдоцна до 29 септември 2017 година

IX. НАБЉУДУВАЊЕ НА ИЗБОРИТЕ

IX.1. Организациите и лицата од член 161 од Изборниот законик доставуваат барање за набљудување до ДИК од денот на распишувањето на изборите а најдоцна 10 дена пред денот на гласањето. (член 162 став 2)

Прв ден од кога може да се достават барањата 06 август 2017 година

Последен ден до кога може да се достават барањата 04 октомври 2017 година

IX.2. ДИК им издава овластувања на набљудувачите најдоцна седум дена по приемот на барањето (член 162 став 3).

најдоцна во рок од седум дена по приемот на барањето.

X. СПРОВЕДУВАЊЕ НА ИЗБОРИТЕ

X.1. Избирачот кој не е во можност да гласа на гласачкото место (немоќно или болно лице) а сака да гласа за тоа ќе ја извести ОИК односно ИКГС најдоцна 7 дена пред денот определен за гласање (член 111 став 1)

најдоцна до 07 октомври 2017 година

X.2. Избирачите кои на денот на гласањето се наоѓаат на издржување мерка куќен притвор, а кои сакаат да гласат, преку овластен полномошник ќе ја известат ОИК најдоцна 3 дена пред денот определен за гласање. (член 113 став 3)

најдоцна до 11 октомври 2017 година

X.3. ДИК изборниот материјал го предава на ОИК најдоцна во рок од 72 часа пред денот определен за одржување на изборите. (член 91 став 1)

најдоцна до 11 октомври 2017 година

X.4. ОИК е должна еден ден пред денот определен за одржување на изборите да го предаде изборниот материјал на ИО. (член 92 став 1)

на 14 октомври 2017 година

X.5. Болните и немоќни лица гласаат во нивните домови еден ден пред денот определен за одржување на изборите (член 111 став 4)

на 14 октомври 2017 година

Избирачите кои на денот на гласањето се наоѓаат на издржување на казна затвор или се во притвор, гласаат во казнено – поправните домови еден ден пред одржувањето на изборите. (член 113 ставови 1 и 4) **од 07:00 до 19:00 часот на 14 октомври 2017 година.**

Избирачите кои на денот на гласањето се наоѓаат на издржување мерка куќен притвор гласаат во местото каде ја издржува мерката куќен притвор, еден ден пред одржувањето на изборите. (член 113 ставови 1, 4 и 5) **на 14 октомври 2017 година.**

Лицата со статус внатрешно раселени лица гласаат во колективните домови и прифатните центри каде што се сместени еден ден пред денот определен за одржување на изборите. (член 194 став 3 во врска со член 113 став 4) **од 07:00 до 19:00 часот на 14 октомври 2017 година.**

X.6. Гласањето започнува во 07:00 часот и трае непрекинато до 19:00 часот на 15 октомври (недела) 2017 година.

X.7. Во 19:00 часот на денот на гласањето гласачките места се затвараат. На избирачите затекнати во објектот каде што се гласа им се овозможува да гласаат. (член 101 став 1 и 2)

X.8. Записниците и другиот изборен материјал, ИО ги доставува до ОИК во рок од 5 часа по завршувањето на гласањето. Изборниот материјал до ОИК го доставува претседателот на ИО во придружба на заинтересирани членови на ИО или претставници на подносителите на листите и претставници од полицијата, ако за тоа има потреба (член 118 став 1 и 4)

X.9. ДИК првичните резултати од изборите добиени по електронски пат ги објавува sukcesивно, а резултатите врз основа на податоците од записниците од ОИК односно ИКГС во рок од 12 часа по завршувањето на изборите (член 135 став 1)

X.10. ОИК првичните резултати од изборите за членови на совет, односно градоначалник ги објавува во рок од 7 часа по завршувањето на изборите врз основа на податоците од ИО и ги истакнува на огласна табла во општината и ги соопштува на јавните гласила (член 136 став 1)

X.11. ИКГС првичните резултати од изборите за членови на совет, односно градоначалник ги објавува во рок од 10 часа по завршувањето на изборите врз основа на податоците од ОИК за градот Скопје и ги истакнува на огласна табла во градот Скопје и ги соопштува на јавните гласила (член 136 став 2).

X.12. ДИК конечните резултати од изборите ги објавува веднаш, а најдоцна во рок од 24 часа од денот на нивната конечност. Конечните резултати од изборите, ДИК ги објавува за секоја општина поодделно (член 135 став 2).

X.13. Конечните резултати од изборите за членови на совет и градоначалник ОИК односно ИКГС ги објавуваат најдоцна во рок од 24 часа од конечното завршување на изборите (член 136 став 3).

XI. ВТОР КРУГ ЗА ИЗБОР НА ГРАДОНАЧАЛНИК

XI.1. Вториот круг на гласање се одржува во рок од 14 дена од денот на завршувањето на првиот круг на гласањето (член 133 ставови 1 и 2).

Вториот изборен круг ќе се одржи на 29 октомври 2017 година.

XI.2. Изборната кампања во вториот круг на гласање не смее да трае 24 часа пред денот на изборите и на денот на изборите (член 69-а).

Изборната кампања во вториот круг завршува на 27 октомври 2017 година во 24:00 часот

XI.3. Резултати од испитувањата на јавното мислење поврзани со учесниците во изборниот процес се објавуваат најдоцна пет дена пред денот определен за одржување на изборите (член 77 став 1).

најдоцна до 23 октомври 2017 година во 24:00 часот

XI.4. Избирачот кој не е во можност да гласа на гласачкото место (немоќно или болно лице) а сака да гласа за тоа ќе ја извести ОИК односно ИКГС најдоцна 7 дена пред денот определен за гласање (член 111 став 1)

најдоцна до 21 октомври 2017 година до 24:00 часот

XI.5. Избирачите кои на денот на гласањето се наоѓаат на издржување мерка куќен притвор, а кои сакаат да гласат, преку овластен полномошник ќе ја известат ОИК најдоцна 3 дена пред денот определен за гласање. (член 113 став 3)

најдоцна до 25 октомври 2017 година до 24:00 часот

XI.6. ДИК изборниот материјал го предава на ОИК најдоцна во рок од 72 часа пред денот определен за одржување на изборите. (член 91 став 1)

најдоцна до 25 октомври 2017 година

XI.7. ОИК е должна еден ден пред денот определен за одржување на изборите да го предаде изборниот материјал на ИО. (член 92 став 1)

на 28 октомври 2017 година.

XI.8. Болните и немоќни лица гласаат во нивните домови еден ден пред денот определен за одржување на изборите (член 111 став 4) **на 28 октомври 2017 година.**

Избирачите кои на денот на гласањето се наоѓаат на издржување на казна затвор или се во притвор, гласаат во казнено – поправните домови еден ден пред одржувањето на изборите. (член 113 ставови 1 и 4)

од 07:00 до 19:00 часот на 28 октомври 2017 година.

Избирачите кои на денот на гласањето се наоѓаат на издржување мерка куќен притвор гласаат во местото каде ја издржува мерката куќен притвор, еден ден пред одржувањето на изборите. (член 113 ставови 1, 4 и 5) **на 28 октомври 2017 година.**

Лицата со статус внатрешно раселени лица гласаат во колективните домови и прифатните центри каде што се сместени еден ден пред денот определен за одржување на изборите. (член 194 став 3 во врска со член 113 став 4) **од 07:00 до 19:00 часот на 28 октомври 2017 година.**

XI.9. **Гласањето започнува во 07:00 часот и трае непрекинато до 19:00 часот на 29 октомври (недела) 2017 година.**

XI.10. Во 19:00 часот на денот на гласањето гласачките места се затвараат. На избирачите затекнати во објектот каде што се гласа им се овозможува да гласаат. (член 101 став 1 и 2)

XI.11. Записниците и другиот изборен материјал, ИО ги доставува до ОИК во рок од 5 часа по завршувањето на гласањето. Изборниот материјал до ОИК го доставува претседателот на ИО во придружба на заинтересирани членови на ИО или претставници на подносителите на листите и претставници од полицијата, ако за тоа има потреба (член 118 став 1 и 4)

XI.12. ДИК првичните резултати од изборите добиени по електронски пат ги објавува сукцесивно, а резултатите врз основа на податоците од записниците од ОИК односно ИКГС во рок од 12 часа по завршувањето на изборите (член 135 став 1)

XI.13. ОИК првичните резултати од изборите за членови на совет, односно градоначалник ги објавува во рок од 7 часа по завршувањето на изборите врз основа на податоците од ИО и ги истакнува на огласна табла во општината и ги соопштува на јавните гласила (член 136 став 1)

XI.14. ИКГС првичните резултати од изборите за членови на совет, односно градоначалник ги објавува во рок од 10 часа по завршувањето на изборите врз основа на податоците од ОИК за градот Скопје и ги истакнува на огласна табла во градот Скопје и ги соопштува на јавните гласила (член 136 став 2).

XI.15. ДИК конечните резултати од изборите ги објавува веднаш, а најдоцна во рок од 24 часа од денот на нивната конечност. Конечните резултати од изборите, ДИК ги објавува за секоја општина поодделно (член 135 став 2).

XI.16. Конечните резултати од изборите за членови на совет и градоначалник ОИК односно ИКГС ги објавуваат најдоцна во рок од 24 часа од конечното завршување на изборите (член 136 став 3).

XII. ЕВЕНТУАЛНО ПРЕГЛАСУВАЊЕ ОД ПРВИОТ ИЗБОРЕН КРУГ

XII.1. Во случаите кога ДИК со решение ќе го повтори гласањето во првиот изборен круг по листи на кандидат односно листи на кандидати, согласно член 151 став 3 од Изборниот законик, роковите за преземање на изборните дејствија предвидени во делот „**XI. Втор круг за избор на градоначалник**“ соодветно се применуваат и на ова гласање.

XIII. ЗАШТИТА НА ИЗБИРАЧКОТО ПРАВО

XIII.1. Против решението на ОИК односно ИКГС може да се поднесе тужба до Управниот суд во рок од 24 часа од приемот на решението. Управниот суд е должен да донесе одлука во рок од 24 часа од приемот на тужбата. Доставување на приговор и тужба по пошта не е дозволено. (член 67 став 5, 7 и 8)

XIII.2. Секој подносител на листа на кандидати во постапката за гласање, сумирање и утврдување на резултатите од гласањето може да поднесе приговор до ДИК, во рок од 48 часа по завршувањето на гласањето односно објавување на првичните резултати. ДИК е должна во рок од 48 часа по приемот на приговорот да донесе одлука. Против одлуката на ДИК, може да се поднесе тужба до Управен суд во рок од 24 часа од приемот на решението. Тужбата до Управниот суд подносителот ја заснова на основот и врз наводите истакнати во приговорот по кој е донесена првостепената одлука. (член 148)

XIII.3. Секој избирач на кого му е повредено личното избирачко право во постапката на спроведување на гласањето може да поднесе приговор до ДИК во рок од 24 часа. Првостепениот орган е должен во рок од 4 часа по приемот на приговорот да донесе одлука. Против одлуката на првостепениот орган, односно ДИК може да се поднесе тужба до Управниот суд, во рок од 24 часа по приемот на решението. Ако одлуката се однесува на одредено дејствие на избирачкиот одбор, а процесот на гласање е во тек, на избирачот ќе му се овозможи остварување на избирачкото право. (член 149)

XIII.4. Секој избирач на кого му е повредено лично избирачкото право во секоја фаза од изборниот процес, може да поднесе приговор до ДИК, во рок од 24 часа. Првостепениот орган е должен во рок од 4 часа по приемот на приговорот да донесе одлука. Против одлуката на ДИК може да се поднесе тужба до Управниот суд, во рок од 24 часа по приемот на решението. (член 149-а)

XIII.5. По тужбите од членовите 148, 149 и 149-а од Изборниот законик, Управниот суд е должен да донесе одлука во рок од 48 часа по приемот на тужбата. (член 150)

XIII.6. Против решението од член 151 ставови (1) и (2) од изборниот законик може, во рок од 24 часа од приемот на решението, да се поднесе тужба до УПРАВЕН СУД преку ДИК. Управниот суд е должен да постапи по тужба во рок од 72 часа по нејзиниот прием. (член 151).

XIV. Овој роковник стапува во сила со денот на неговото донесување и веднаш се објавува на интернет страницата на Државната изборна комисија: <http://www.sec.mk>.

Број 11 1 1492 / 1
07.08. 2017 година
СКОПЈЕ

ДРЖАВНА ИЗБОРНА КОМИСИЈА
ПРЕТСЕДАТЕЛ
Александар Чичаковски

Изготвил: Б Стојаноски

Контролирал и Одобрил: Добре Јанчев